



”ہر بچہ فطرت پر پیدا ہوتا ہے۔ پھر اس کے والدین اسے یہودی، عیسائی یا مجوسی بنا دیتے ہیں، جس طرح ایک چوپایہ مکمل اور صحیح سلامت بچہ جتنا ہے کیا اس میں کوئی کمی محسوس کرتے ہو؟ پھر آپ نے یہ آیت پڑھی: اللہ کی فطرت پر (قائم رہو) جس پر اس نے لوگوں کو پیدا کیا، اللہ کی پیدا کردہ (فطرت) میں کوئی تبدیلی نہ کرو، یہی سیدھا (حق) دین ہے۔“

مذکورہ حدیث سے معلوم ہوتا ہے کہ اسلام ہی دین فطرت ہے، اگر اسلام دین فطرت نہ ہوتا تو یہودیت، عیسائیت اور مجوسیت کے ساتھ اسلام کا بھی ذکر ہوتا۔ موسیٰ، عیسیٰ اور دیگر انبیاء علیہم السلام کا دین یہودیت، عیسائیت وغیرہ نہیں بلکہ اسلام تھا۔

امام بخاری رحمہ اللہ نے سورۃ الروم کی مذکورہ آیت میں **فَلَقَّ اللَّهُ** کا مطلب دین اللہ اور فطرت کا مطلب اسلام بیان کیا ہے۔ اور آیت کا سیاق و سباق بھی اس کا مقتضی ہے۔ زبدۃ التفسیر من فتح القدر میں **(ذَٰلِكَ الدِّينَ الْقَائِمُ)** سے لزوم الفطرۃ ہو الدین المستقیم (فطرت کو لازم پکڑنا ہی سیدھا دین ہے) مراد لیا گیا ہے۔ حدیث قدسی میں آپ صلی اللہ علیہ وسلم نے فرمایا کہ اللہ تعالیٰ فرماتا ہے:

(خلقت عبادی حنفاء فاجتاتہم الشیاطین) (مسلم، الحجیۃ، الصفات التي يعرف بها فی الدنیا اهل الحجیۃ۔۔۔ ح: 2865)

”میں نے اپنے بندوں کو موحد پیدا کیا مگر شیاطین نے انہیں بہکا دیا۔“

اس حدیث سے پتہ چلتا ہے کہ توحید اور اللہ تعالیٰ کی فرمانبرداری انسانی فطرت کی آواز ہے، شیاطین کے بہکاوے میں آکر انسان اپنی فطرت سے روگردانی کرتا ہے، غیر اللہ کو پکارتا ہے لیکن جب مشکلات کے بھنور میں پھنس جاتا ہے تو سب کو جھوٹو جھاڑ کر کائنات کے رب کے دروازے پر دستک دیتا ہے، قرآن کہتا ہے:

قُلْ أَرَأَيْتُمْ إِنْ أَتَيْكُمْ عَذَابُ اللَّهِ أَوْ أَتَتْكُمْ السَّاعَةُ أَغَيْرِ اللَّهِ تَدْعُونَ إِنْ كُنْتُمْ صَادِقِينَ ۚ **ع۰** نَلَّ لِبَآئِهِمْ عَمَّا كَانُوا يَعْبُدُونَ ۚ فَيُخَشِفُ رَبُّهُمْ مَا يُدْعُونَ إِنْ شَاءَ وَتَسْوَنَ مَا تُشْرِكُونَ **ع۱** ... سورة الانعام

نیز دیکھیے آیات 64، 63، لونس 23، 22، 10))

”آپ کہیے کہ اپنا حال تو بتاؤ کہ اگر تم پر اللہ کا کوئی عذاب آپڑے یا تم پر قیامت ہی آپہنچے تو کیا اللہ کے سوا کسی اور کو پکارو گے اگر تم سچے ہو بلکہ خاص اسی کو پکارو گے، پھر جس مصیبت کے لیے تم پکارو گے اگر وہ چاہے تو اسے دور کر دے، اس وقت تم جنہیں شریک ٹھہراتے ہو، اُن سب کو بھول بھال جاتے ہو۔“

کاش کہ انسان صدائے فطرت پر کاربند رہے اور ان تمام امور سے اجتناب کرے جو انسانی فطرت کو مسخ کر کے رکھ دیتے ہیں اسی میں اخروی نجات کا راز پنہاں ہے۔

بخاری میں بہت سی ایسی روایات بھی ہیں جن سے معلوم ہوتا ہے کہ انسان اگر توحید اور دیگر ایمانیات کا اقراری ہونے کی صورت میں وفات پا جاتا ہے تو اس کی موت فطرت پر واقع ہوتی ہے۔

براء بن عازب رضی اللہ عنہ سے نبی صلی اللہ علیہ وسلم نے فرمایا:

جب آپ اپنے سونے کی جگہ (بستر) پر آئیں تو نماز کا سا وضو کر لیں، پھر دائیں کروٹ پر لیٹیں اور یوں دعا کریں:

(اللَّهُمَّ أَسَلْتُكَ نَفْسِي إِلَيْكَ، وَوَجَّهْتُ وَجْهِي إِلَيْكَ، وَفَوَضْتُ أَمْرِي إِلَيْكَ، وَأَجَاثْتُ ظَهْرِي إِلَيْكَ، رَغْبَةً وَرَهْبَةً إِلَيْكَ، لَوْلَا وَأَلْمَأُذُنِي مَنَعَكَ إِلَّا إِلَيْكَ، آمَنْتُ بِكِتَابِكَ الَّذِي أَنْزَلْتَ، وَبِنَبِيِّكَ الَّذِي أُرْسَلْتَ)

”اللہ! آپ کے ثواب کی امید میں اور آپ کے عذاب کے ڈر سے میں نے اپنے آپ کو آپ کے سپرد کیا اور اپنا کام آپ کو سونپ دیا اور اپنی پشت کو آپ کے حوالے کر دیا، آپ سے بھاگ کر کہیں پناہ اور ٹھکانا نہیں مگر آپ کے ہی پاس۔ یا اللہ! میں آپ کی کتاب (قرآن) پر ایمان لایا جسے آپ نے امارا اور آپ کے نبی پر جسے آپ نے بھیجا۔“



اس کے بعد آپ صلی اللہ علیہ وسلم نے فرمایا:

”اگر آپ اسی رات فوت ہو جائیں تو فطرت (اسلام) پر ہوں گے جبکہ یہ دعا آپ کا (سوتے وقت) آخری کلام ہو۔“

(بخاری، الوضوء، فضل من بات علی الوضوء، ح: 247)

(بخاری، الدعوات، اذابات طاهرا، ح: 6311، اور ایقول اذنام، ح: 6313 میں (فان مت مت علی الفطرة) (اگر آپ کی موت واقع ہوئی تو فطرت پر ہوگی) کے الفاظ ہیں جبکہ باب النوم علی الشق الايمن، ح: 6315 میں یہ الفاظ ہیں:

(من قالن ثم مات تحت لیثه مات علی الفطرة)

”جس نے یہ کلمات کہے اور اگر اسی رات مر گیا تو فطرت پر فوت ہوا۔“

مزید برآں فطرت کی طرف راہنمائی کرنا یہ بھی اللہ کی طرف سے بندے پر بہت بڑا فضل ہے۔ ایک حدیث میں آتا ہے کہ اسراء کی رات اللہ کے رسول صلی اللہ علیہ وسلم کے پاس دو پیالے شراب اور دودھ کے لائے گئے تو آپ نے دودھ لے لیا، اس پر جبریل علیہ السلام نے کہا:

(الحمد للذی ہدانا للفطرة، لو اخذت الخمر غوث امتک) (بخاری، التفسیر، تفسیر سورة بنی اسرائیل، ح: 4709)

”اس اللہ کی سب تعریف ہے جس نے آپ کو فطرت کی طرف راہنمائی کی، اگر آپ شراب لے لیتے تو آپ کی امت بہک جاتی۔“

کیونکہ شراب عقل کو ضائع کر دیتی ہے لہذا فطرت کے منافی ہوئی، شاید یہی وجہ ہے کہ زمانہ جاہلیت میں بھی بہت سے لوگ شراب سے متنفر تھے۔

فطرت پر پیدا ہونے کا مطلب ہرگز یہ نہیں کہ انسان کو کسی علم و شعور اور ارادی تصدیق کی چنداں ضرورت نہیں اور نہ اسے کسی راہنمائی کی حاجت ہے، اسلام کی تعلیم حاصل کیے بغیر انسان تو جاہل مطلق رہتا ہے۔ اللہ تعالیٰ نے فرمایا ہے:

وَاللّٰهُ اَخْرَجَكُمْ مِنْ بُطُونِ اُمَّهَاتِكُمْ لَا تَعْلَمُونَ شَيْئًا ۗ ... سورة النحل ۷۸

”اللہ نے جب تم کو پیدا کیا تو تم کچھ نہ جانتے تھے۔“

اور نبی علیہ السلام کے بارے میں فرمایا:

وَوَجَدَكَ ضَالًّا فَهَدَىٰ ۗ ... سورة الضحیٰ ۷

ابن رجب حنبلی اس آیت کی مراد یہ تحریر کرتے ہیں:

جس کتاب و حکمت کی تعلیم آپ کو دی گئی ہے اس سے آپ ناواقف تھے۔

(جامع العلوم والحکم شرح الحدیث الرابع والعشرون)

جیسے فرمان باری تعالیٰ ہے:



ماکتب تدریسی نالکتاب وَلَا الْإِيمَانُ وَلَا كُنْ بَعْلَتَهُ نُورًا نَبْدِي بِهِ مَنْ نَشَاءُ مِنْ عِبَادِنَا ... ۵۲ ... سورة الشورى

”آپ جلنے نہ تھے کہ کتاب اور ایمان کیا چیز ہے لیکن ہم نے اسے نور بنایا ہے، اپنے بندوں میں سے جسے ہم چاہتے ہیں اس کے ذریعے سے ہدایت نصیب کرتے ہیں۔“

مذکورہ بالا آیات سے ثابت ہوا کہ انسان اگر فطرت سلیم پر بھی باقی ہو تب بھی وہ وحی الہی کی راہنمائی حاصل ہوئے بغیر صحیح راستہ معلوم نہیں کر سکتا۔ آخر نبی اکرم صلی اللہ علیہ وسلم سے بڑھ کر اور کون فطرت سلیم پر قائم ہو سکتا ہے۔ آپ صلی اللہ علیہ وسلم بھی راہ پانے کے لیے وحی الہی کے محتاج تھے، اسی طرح ہر شخص راہ یاب ہونے کے لیے اللہ تعالیٰ کی وحی سے راہنمائی لینے کا حاجب مند ہے۔ جس وقت یہودیت، نصرانیت، مجوسیت وغیرہ کا نام و نشان تک نہ تھا اس وقت بھی رب کائنات نے بنی نوع انسان کو مخاطب کرتے ہوئے فرمایا:

فَاِنَّا يٰۤاَيُّهَا النَّاسُ كُنَّا بَشَرًا مِّثْلَ بَشَرِكُمْ مَثٰى هٰذٰى فَاَلَا تَتَّقُوْنَ عَلٰىمٌ وَلَا يُمْسِكُوْنَ ... سورة البقرة

”اگر میری طرف سے تمہارے پاس راہنمائی آئے تو جو لوگ میری ہدایت کی پیروی کریں گے ان پر نہ تو کوئی خوف ہوگا اور نہ وہ عملگین ہوں۔“

توحید کو تسلیم کرنے اور قبول حق کا جو مادہ اللہ تعالیٰ نے انسان کی فطرت میں ودیعت کیا ہے۔ اسی فطرت کو اجاگر کرنے کے لیے انبیاء و رسل آئے تو جو انسانوں میں سے سلیم الطبع تھے، انہوں نے انبیاء کے ہر فرمان کو اپنے دل کی آواز سمجھا مگر جنہوں نے مخالفت کی وہ بھی دل سے دعوت انبیاء کی حقانیت کے معترف تھے مثلاً فرعون اور اس کی قول کے بارے میں آتا ہے کہ وہ نبی (موسیٰ علیہ السلام) کے معجزات کا انکار کرتے تھے لیکن دلی طور پر ان کی صداقت کا انہیں یقین تھا:

وَوَجَدُوا بِهَا وَاسْتَيْقَنَتَهَا فُلُوسًا وَطُلُودًا ... ۱۴ ... سورة النمل

”انہوں نے صرف ظلم اور تکبیر کی بنا پر انکار کر دیا حالانکہ ان کے دل یقین کر چکے تھے۔“

قرآن حکیم کو کہیں ذکر اور کہیں تذکرہ کہا گیا ہے۔

(آل عمران: 3/58، الحجر: 15/6، النمل: 27/44، ص: 38/1، طہ: 20/3، عبس: 80/11)

قرآن کے ’ذکر‘ اور ’تذکرہ‘ ہونے سے بھی یہی ثابت ہوتا کہ قبول حق اور عقیدہ توحید کو تسلیم کرنے کی جو صلاحیت انسان میں رکھی گئی ہے اور جس کا اقرار وہ عہد الست میں کر چکا ہے اس کی یاد دہانی کرائی جائے۔ صراطِ مستقیم پر قائم رہنے کے لیے لازم ہے کہ انسان فطرت سے بالکل انحراف نہ کرے اور سیدھا کام وہی ہوگا جو اسلام کے مطابق ہوگا، اسلام کا جو حکم بھی ہوگا وہ فطرت کے عین مطابق ہوگا، اس کے منافی نہیں ہو سکتا۔

لفظ افطرت اسنت کے معنی میں بھی استعمال ہوتا ہے جیسے کہ آغاز کلام میں ذکر کیا جا چکا ہے۔ ایک حدیث میں آتا ہے، حذیفہ رضی اللہ عنہ نے ایک آدمی کو دیکھا کہ وہ نماز میں رکوع پورا نہیں کرتا تو آپ نے اس سے فرمایا کہ تم نے نماز ہی نہیں پڑھی:

(لومت مت علی غیر الفطرة) (بخاری، الاذان، اذالم يتم الركوع، ح: 791)

”اگر تو (اسی حالت میں) مر گیا تو فطرت پر نہیں مرے گا۔“

ایک حدیث میں آتا ہے:



(خمس من الفطرة) (مسلم، الطهارة، نصال الفطرة، ح: 257)

”پانچ کام فطرت میں سے ہیں۔“

جب کہ دوسری حدیث میں مزید پانچ امور کا اضافہ کر کے دس اشیاء کا تذکرہ کیا گیا ہے :

(عشر من الفطرة) (مسلم، الطهارة، نصال الفطرة، ح: 261)

اکثر شارحین حدیث کے نزدیک مذکورہ اور اس جیسی احادیث میں فطرت سے مراد سنت ہے۔ (تفصیل کے لیے دیکھیے شرح مسلم از نووی، صفحہ 128، 129 قدیمی کتب خانہ کراچی)

هذا ما عندي والتدأ علم بالصواب

فتاویٰ افکار اسلامی

اسلام وایمان اور کفر، صفحہ: 294

محدث فتویٰ